

प्रेस विज्ञप्ति

मेट्रो स्टेशनो पर इन्द्रधनुषी अमृतकक्ष की शुरुआत

माँ का दूध प्रथम 6 माह के शिशुओं के लिए अमृत के समान होता है जो उसकी जीवनभर रोग प्रतिरोधकता क्षमता को बढ़ाता है। ऐसी धात्री माताओं एवं शिशुओं को सार्वजनिक परिवहन स्थलों पर बाधा रहित एवं अन्य रूप से फिडिंग के लिए, जयपुर मेट्रो ने नवाचार के तहत अनूठी पहल करते हुए अपने दोनो ही शुरुआती टर्मिनल/स्टेशनो मानसरोवर एवं चांदपोल पर अमृत कक्ष- बेबी फिडिंग कक्ष की सुविधा प्रदान की है।

सीएमडी निहालचंद गोयल ने बताया कि भारत में अंतराष्ट्रीय हवाई अड्डो को छोड़कर सार्वजनिक परिवहन के रेलवे, मेट्रो बस स्टेशनो, आदि पर जयपुर के अलावा इस तरह के अमृत कक्ष कहीं पर उपलब्ध नहीं है। इस सुविधा से धात्री माताएं अपने दूध पीते शिशुओं को स्वतंत्र रूप से मेट्रो में यात्रा करा सकें एवं बाजारो एवं अन्य स्थानों पर अपना कार्य कर पाएंगी। जयपुर मेट्रो की यह पहल भावी पीढ़ी को अपने शुरुआती वर्षों में ही विकसित देशो की तरह प्रदूषण रहित सार्वजनिक परिवहन का साधन मेट्रो रेल से जोड़ेगी।

गोयल के अनुसार मानसरोवर मेट्रो स्टेशन के गेट नम्बर 1 के ग्राहक सेवा केन्द्र तथा चांदपोल स्टेशन के गेट नम्बर 1/2 के पेड ऐरिया के ग्राहक सेवा केन्द्र के पास यह विशेष अमृत कक्ष स्थापित किए गए है। इन कक्षो की चाबी ग्राहक सेवा केन्द्र से कोई भी धात्री माता निःशुल्क ले सकती है एवं अपने शिशुको दूध पान एवं देखभाल के बाद वापस लौटा देगी।

अमृत कक्षों में कुर्सिया एवं सुविधा पूर्ण पंलग, तकिया सभी उपलब्ध है। इनके अलावा आईआई ई सी प्रकोष्ठ राष्ट्रीय स्वास्थ्य मिशन द्वारा जारी पोस्टर, पेंप्लेट चसपा किए है जो शिशुओं के स्वास्थ्य एवं टीकाकरण की जानकारी देंगे।

मानसरोवर अमृत कक्षा को इन्द्रधनुषी बेकड्रॉप, टीकाकरण मिशन की परिकल्पना से रंगित किया गया है। इन कक्षों में इन्टरकाल भी उपलब्ध है। जिससे धात्री माताएँ किसी सहायता के लिए स्टेशन नियंत्रण एवं ग्राहक सेवा केन्द्र से बातचीत भी कर सकती है। यह बेबी के फिडिंग रूम में विशेष रूप से सजाएँ गए है।

ये अमृत कक्ष स्वस्थ शिशु /सुगम परिवहन की सोच को अमली जामा पहनाते हुये धात्री माताओं को नई पहचान देंगे।